

ကျောင်းများပြန်လည်ဖွင့်လှစ်ချိန်တွင် COVID-19 ရောဂါကာကွယ်တားဆီးရေး

နည်းပညာပံ့ပိုးမှုကော်မတီ အစည်းအဝေးတွင်

ပြည်ထောင်စုဝန်ကြီး မြွက်ကြားသည့်မိန့်ခွန်း

နေပြည်တော်။

၂၀၂၀ ခုနှစ်၊ ဇွန်လ (၁၈)ရက်နေ့

- လတ်တလောကာလမှာ ပြည်ပမှ ပြန်လည်ဝင်ရောက်သူများ များပြားနေတဲ့ ကာလဖြစ်ပြီး စာသင်ကျောင်းများ ပြန်လည်ဖွင့်လှစ်နိုင်ရန် စီစဉ်ဆောင်ရွက်နေတဲ့ ကာလနှင့် တိုက်ဆိုင်နေပါတယ်။
- စာသင်ကျောင်းများ ပြန်လည်ဖွင့်လှစ်တဲ့အခါ ရပ်ကွက်၊ ကျေးရွာ၊ နေရာစုံမှ ကျောင်းသား/သူများဟာ နေရာတစ်ခုထဲတွင် စုစည်းရောက်ရှိလာမှာဖြစ်ပြီး ရောဂါကူးစက်ပြန့်ပွားမှုများ မရှိစေရေး စနစ်တကျကိုင်တွယ်ဆောင်ရွက်ဖို့ အထူးအရေးကြီးပါတယ်။
- နေအိမ်မှ ကျောင်းသို့ ရောဂါကူးစက်ခြင်းရှိနိုင်သလို ကျောင်းမှာရောဂါကူးစက်ကာ နေအိမ်ရှိ မိသားစုများထံ ထပ်ဆင့်ကူးစက်ခြင်းလည်း ရှိနိုင်တာမို့ ကြိုတင်ပြင်ဆင် ဆောင်ရွက်မှုများကို သေချာစွာ စနစ်တကျလုပ်ဆောင်ထားရမှာ ဖြစ်ပါတယ်။
- ကျောင်းများပြန်လည်ဖွင့်လှစ်ချိန် ကာလတစ်လျှောက်လုံးမှာလည်း ရောဂါကာကွယ်ရေးလုပ်ငန်းများနဲ့ စည်းကမ်းလိုက်နာ ဆောင်ရွက်မှုအခြေအနေ စောင့်ကြည့်ဆန်းစစ်တာကို (monitoring) ဆန်းစစ်ခြင်းစာရင်းပုံစံ (checklist) များအသုံးပြုပြီး ဆောင်ရွက်မှာ ဖြစ်ပါတယ်။
- ဒီလိုဆောင်ရွက်ရာမှာ ဘယ်သူကဘာလုပ်ငန်းဆောင်ရွက်ရမှာ ဘယ်လိုသတင်းပေးပို့ရမှာ စတဲ့အချက်များကို လုပ်ငန်းအမျိုးအစားအလိုက် ဆန်းစစ်ခြင်းစာရင်းပုံစံ (checklist) များနှင့် ဆန်းစစ်ရန်လိုအပ်ပြီး ပါဝင်ရမယ့်အချက်များကို ပညာရေးဝန်ကြီးဌာနနှင့် ကျန်းမာရေးနှင့်အားကစားဝန်ကြီးဌာနတို့ ပူးပေါင်းရေးဆွဲပြုစုနေတာဟာ ကောင်းမွန်ပါတယ်။

- တိုင်းဒေသကြီး/ပြည်နယ်အဆင့် ပညာရေးနှင့်ကျန်းမာရေး တာဝန်ရှိသူများ၊ ခရိုင်၊ မြို့နယ် ပညာရေးမှူးများ၊ ကျောင်းအုပ်ကြီးများ၊ ဆရာ၊ ဆရာမများ၊ မိဘဆရာအသင်းဝင်များ ဆောင်ရွက်ရမယ့် တာဝန်ခွဲဝေသတ်မှတ်မှု (division of labor) ဟာအရေးကြီးပါတယ်။
- ကျောင်းများပြန်လည်ဖွင့်လှစ်တဲ့ ပထမလဟာ အရေးအကြီးဆုံးဖြစ်ပြီး စနစ်တကျ အားထုတ်ဆောင်ရွက်သွားမယ်ဆိုရင် နောက်လများစွာ လုပ်ဆောင်မှုများ အသားကျပြီး ပိုမိုအဆင်ပြေလာမည်ဖြစ်ပါတယ်။
- ကျောင်းအုပ်ကြီးများ၊ ဆရာ၊ ဆရာမများနှင့် မိဘဆရာအသင်းဝင်များ၊ မြို့နယ်နှင့် တိုင်းဒေသကြီး/ ပြည်နယ် ပညာရေးမှူးများရဲ့ COVID-19 ဆိုင်ရာ ကျန်းမာရေးအသိ ပညာ၊ ကျန်းမာရေးစာတတ်မြောက်မှု (health literacy) မြှင့်တင်ရေး လုပ်ငန်းများကိုလဲ ကျန်းမာရေးနှင့်အားကစားဝန်ကြီးဌာနက ပညာရေးဝန်ကြီးဌာနနှင့်ပူးပေါင်းပြီး ကျောင်း များပြန်လည်ဖွင့်လှစ်မီ ကတည်းက အထူးအလေးထား ဆောင်ရွက်သွားမှာ ဖြစ်ပါတယ်။
- COVID-19 ရောဂါကာကွယ်ရေးနည်းလမ်းများနဲ့ လိုက်နာဆောင်ရွက်ရမယ့် စည်းကမ်း ချက်များကို အတန်းခေါင်းဆောင်ကဖြစ်စေ၊ ကျောင်းသား/ သူတစ်ဦးကဖြစ်စေ အခြား အတန်းတူ ကျောင်းသား/ သူများအား အတန်းတွင်းပညာပေးဟောပြောတာကို ဆောင် ရွက်နိုင်ပါက ပိုမိုထိရောက်ရုံသာမက ကျောင်းသား/ သူများအနေနဲ့ COVID-19 မကူးစက် စေရေးကိစ္စဟာ အားလုံးတွင်လည်း တာဝန်ရှိတယ်ဆိုတဲ့ အသိစိတ်ဓာတ်များ ရရှိသွားမှာ ဖြစ်ပါတယ်။
- ဒီလိုဆောင်ရွက်ခြင်းဖြင့် COVID-19 အပါအဝင် အခြားသောအသက်ရှူလမ်းကြောင်းမှ တစ်ဆင့် ကူးစက်တတ်သောရောဂါများ ကာကွယ်ရေးဆိုင်ရာ နည်းလမ်းများနဲ့ပတ်သက် တဲ့ အသိပညာဗဟုသုတများ ကြွယ်ဝလာမှာဖြစ်ပြီး ရေရှည်မှာ နိုင်ငံရဲ့ကျန်းမာရေးကဏ္ဍ အတွက် များစွာအကျိုးရှိမှာဖြစ်ပါတယ်။
- ပညာရေးဝန်ကြီးဌာနနှင့် ကျန်းမာရေးနှင့်အားကစားဝန်ကြီးဌာနတို့ ပူးပေါင်းကာ ကျောင်း အုပ်ကြီးများ၊ ဆရာ၊ ဆရာမများ၊ ကျောင်းသား/သူများ အသီးသီးတို့အတွက် နေအိမ်မှ ကျောင်းကိုလာချိန်၊ ကျောင်းစာသင်ခန်းဆီ သွားချိန်၊ စာသင်ကြားချိန်၊ မုန့်စားနားနေချိန် နဲ့

ကျောင်းဆင်းချိန်တို့မှာ လိုက်နာဆောင်ရွက်ရမယ့် စည်းကမ်းချက်များ၊ လုပ်ငန်းလမ်းညွှန်များနှင့် လုပ်ထုံးလုပ်နည်းများကို ကျောင်းများပြန်လည် မဖွင့်လှစ်မီ ရေးဆွဲပြီး ဖြစ်တဲ့အတွက် ရှေ့ပြေး စမ်းသပ်ဆောင်ရွက်ခြင်း (pilot testing) ကိုပြုလုပ်ပြီး လိုသလို ပြုပြင်ပြီး အပြီးသတ်ရေးဆွဲ အတည်ပြုသွားမှာ ဖြစ်ပါတယ်။

- ကမ္ဘာ့ကျန်းမာရေးအဖွဲ့အပါအဝင် နိုင်ငံတကာအဖွဲ့အစည်းများရဲ့ ထုတ်ပြန်ချက်များ၊ လုပ်ထုံးလုပ်နည်းနှင့် လုပ်ငန်းလမ်းညွှန်များကို အခြေခံထားကာ မိမိတို့နိုင်ငံနဲ့ ကိုက်ညီစွာ မွမ်းမံဆောင်ရွက်ရမှာဖြစ်ပါတယ်။
- စာသင်ကျောင်းများ ပြန်လည်ဖွင့်လှစ်ပြီးတဲ့နောက် COVID-19 ရောဂါဖြစ်ပွားမှုကို အတန်းတစ်ခုမှာတွေ့ရှိပါက ဆောင်ရွက်ရမယ့်လုပ်ငန်းစဉ် အဆင့်ဆင့်ကိုလည်း ကြိုတင်ရေးဆွဲ ချမှတ်ထားပြီး တာဝန်ရှိသူများအားလုံးက သိရှိထားရမှာ ဖြစ်ပါတယ်။
- သက်ဆိုင်ရာ စာသင်ကျောင်းအလိုက် ကျောင်းအုပ်၊ ဆရာ၊ ဆရာမများနှင့် မိဘဆရာ အသင်းဝင်များသည် မြို့နယ်ပညာရေးနှင့် ကျန်းမာရေးတာဝန်ရှိသူများ လစဉ် တွေ့ဆုံ ညှိနှိုင်းပြီး COVID-19 ကာကွယ်ထိန်းချုပ်ရေးလုပ်ငန်းများ ပိုမိုထိရောက်စေရန် ပူးပေါင်း ဆောင်ရွက်စေလိုပါတယ်။
- နောက်တစ်ချက်ကတော့ သန့်ရှင်းရေးအလုပ်သမားတွေရဲ့ အခန်းကဏ္ဍနှင့်ပတ်သက်ပြီး ကျောင်းအုပ်ကြီးများ၊ ဆရာ၊ ဆရာမများ အစည်းအဝေးလုပ်စေလိုပါတယ်။ ကျွန်တော့် အနေဖြင့် သိသလောက် မူကြမ်းဆွဲထားတဲ့ SOP Guideline တွေကို အတည်ပြုနိုင်တယ်။ တစ်ချက်တည်းအတည်ပြုလို့ရချင်မှရမယ်။ step-wise, phase-wise ဖြင့် အချို့ SOP Guideline တွေကို ပြင်ဆင်သွားရမှာ ဖြစ်ပါတယ်။
- စာသင်ကျောင်းများတွင် COVID-19 ကူးစက်ပြန့်ပွားမှုမရှိစေရေး စည်းကမ်းများနှင့် လမ်းညွှန်ချက်များ သတ်မှတ်ဆောင်ရွက်ခြင်းဟာ ကျောင်းသား/ သူများ၊ မိဘများနှင့် ဆရာ၊ ဆရာမများ အကျိုးအတွက် ဆောင်ရွက်ဖြစ်တာကို သိရှိစေရန် အသိပေး ရှင်းလင်း ပြောကြားမှုများ ကျယ်ကျယ်ပြန့်ပြန့်လုပ်ဆောင်ရမှာ ဖြစ်ပါတယ်။

- COVID-19 အန္တရာယ်ကင်းရှင်းစွာနဲ့ စာသင်ကျောင်းများ အောင်မြင်စွာဖွင့်လှစ်နိုင်ရေး အတွက် သက်ဆိုင်သူများအားလုံး ညှိနှိုင်းပူးပေါင်း ဆောင်ရွက်သွားရမှာ ဖြစ်ပါကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများ -

- ပညာရေးဝန်ကြီးဌာနမှ ပြည်ထောင်စုဝန်ကြီး၊
- ဒုတိယဝန်ကြီး၊
- အမြဲတမ်းအတွင်းဝန်၊
- ညွှန်ကြားရေးမှူးချုပ်များ၊
- ဒုတိယညွှန်ကြားရေးမှူးချုပ်၊
- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊
- အမြဲတမ်းအတွင်းဝန်၊
- ညွှန်ကြားရေးမှူးချုပ်များ၊
- ဒုတိယညွှန်ကြားရေးမှူးချုပ်များ၊
- ညွှန်ကြားရေးမှူးများ၊
- ဒုတိယညွှန်ကြားရေးမှူးများ၊
- COVID-19 ရောဂါကာကွယ်တားဆီးရေး နည်းပညာပံ့ပိုးမှုကော်မတီဝင်များ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)